

# ንዑቕላባ ዝሓተቱ ዓበይትን ንስድራቤታት-ቁልዑን ዝምልከት ሓበሬታታት ብዛዕባ ግዜታት ትጽቢት

## ኣብያተጽሕፈት ጉዳያት ወጻእተኛታት/UDI ሕጂ ጸሚድሎም ዘለው ጉዳያት እዞም ዝስዕቡ ኢዮም፡-

መልሲ ጉዳይ ሕቶ ዑቕላባም ንክረኽቡ ነዊሕ ዝተጸበዩ ሓያሎ ሓተቲ ዑቕላባ ኢዮም ዘለዉና። ምጽባይ ከቢድ ከም ምኃኑ ዘይርድኣና ኣይኩነን። ስለዚ ኢና ድማ እቶም ኣዝዮም ዝገደሙ ጉዳያት ሕጂ ተታሓሒዝና ንሰርሓሎም ኣለና።

ጌና ርኢና ዘይወድኣናዮም ገለ ጉዳያት ናይ ዓመተ 2022 ተሪፎምና ኣለዉ። ብዙሓት ካብዞም ሓተቲ ዑቕላባ እዚኣቶም መልሲ ጉዳዮም ኣብ ውሽጢ ወርሒ ሓምለ 2025 ክመጽኡም ኢዩ። ገለ ጉዳያት እኳ ዝያዳ ምምጽራያት ስለ ዝሓቱና ኣብ ወርሒ ሓምለ ኣይክውድኡን ኢዮም። ንጉዳይካ ዝምልከቶ እንተድኣ ኩይኑ፡ ብዛዕባኡ ዝምልከት ሓበሬታ ካብና ክመጽኣካ ኢዩ።

ብጀካ ጉዳያት ሓተቲ ዑቕላባ ኣብ ዓመተ 2022 ዝመጽኡ፡ ንጉዳያት ሓተቲ ዑቕላባ ኣብ ዓመተ 2023 ዝመጽኡ እውን ክንርእን ክንውስንን ኢና። ካብ ናይ ዓመተ 2023 ዝመጽኡ ሓተቲ ዑቕላባ ጌና ዘይርድኣናዮም ኣስታት 1400 ዝኹኑ ኣለውና፡ ኣስታት 400 ካብዚኣቶም ድማ ኣብ ቀዳማይ መንፈቕ ናይ 2023 ዝመጽኡ ኢዮም። ከም ዋና ሕጊ ኣሰራርሓና ድማ እቶም ዝገደሙ ጉዳያት ኢና ብቐዳምነት ሰሪዕና ንሕዞም።

ኣብ ወርሓት ሓምለን ነሓሰን ክንድቲ ቃለመሕተታት ነካይዶምን ነሕልፎም ውሳኔታትን ኣይክህልውን ኢዮም።

ሓያሎ ካብቶም 1400 ዝኹኑ ጉዳያት ናይ 2023 ጉዳያት ዜጋታት ሶርያውያንን ካብ ሶርያ ንዝመጹ መንግስተ-ኣልቦ ዝኹኑ ሓተቲ ዑቕላባን ኢዮም። እዞም ጉዳያት ኣዚኣቶም ሕጂ ርኢና ኣይንውስኖምን ኢና፡ ስለዚ ድማ ካብ ሶርያ ንዝመጹ ሓተቲ ዑቕላባ መልሲ ጉዳዮም ክሳብ ዝረኽቡ ንውሕ ዝበለ ግዜ ክጽበዩ ክግደዱ ኢዮም። ብዛዕባ እዚ ዝምልከት ተወስኺ ሓበሬታ ኣብ ታሕቲ ብዝስዕብ ተመልከት።

## ሕቶ ጉዳያት ሰርያውያን

አብያተጽሕፈት ጉዳያት ወጻእተኛታትን ሕቶ ጉዳያት ዜጋታት ሰርያውያንን ሰርያውያንን ካብ ሰርያ ንዝመጽኡ መንግስተ-አልቦ ዝኹኑ ሓተቲ ዑቕባን ንክርአዩን ክውሰኑን ንክጸንሑ ወሲኑ ኣሎ። ሓያሎ ካልኣት ኤውሮጳውያን ሃገራት እውን ተመሳሳሊ ውሳኔ ኣሕሊፈን ኣለዎ። እዚ ማለት ከኣ ሰርያውያን ጉዳያቶም ዝርአዩሉን ዝውሰነሉን ግዜ ንውሕ ዝበለ ግዜ ክወስድሎም ብምፃኑ ትጽቢት ግዜ እውን ይናወሕ ኣሎ ማለት ኢዩ።

ኩሎም ዑቕባን ንዝሓተቱ መልሲ ጉዳያቶም ክወሃቦም ኢዩ። ጉዳያት ሰርያውያን ምራኣይን ምውሳኔን ምስ ጀመርና ዝተሓደሰ ሓበሬታ ሒዝና ክንምለሰኩም ኢና።

ግዜታት ትጽቢት ንክይነውሕ ኣብያተጽሕፈት ጉዳያት ወጻእተኛታት/UDI ብዝከኣሎ ኢዩ ዝጽዕር ዘሎ። ኣብ ምንታይ ጸሚድናን ኣበይ በጺሕናን ከም ዘለና ስሩዕ ዝተሓደሰ ሓበሬታታት በብእዋኑ ንሓተቲ ዑቕባ ክንህብ ኢና።

## ስለምንታይ ኢዮም ካልኣት ኣቐዲሙ መልሲ ዝወሃቦም፡

ዑቕባ ዝሓተቱ ብዙሓት ኢዮም። ኣብያተጽሕፈት ጉዳያት ወጻእተኛታት/UDI ዘዝመጽኡ ጉዳያት ሽዑ ንሽዑኡ ብሓንሳእ ርእዩ ክውድኡም ኣይክእልን ኢዩ። ጉዳያት ሕቶ ናይ ገሊኡም ጉጅለታት ብዝቐልጠፈ ተራእዩ ክውዳእ ዘለዎ ኣሎ። እቶም ብዝቐልጠፈ ክውድኡ ዘለዎም ጉዳያት ከምዘኾነ ዝስዕቡ ጉዳያት ዝኣመሰሉ ክኹኑ ይኽእሉ፡

- ብመሰረት ሕጊ ደብሊን ዝርአዩን ዝውሰኑን; ኣብ መብዛሕቲኡ ኣጋጣሚታት ናብ እትሕተተሎም ኤውሮጳዊት ሃገር ብምኻድ ጉዳዮም ንክርአዩሎም ዝግደዱ ጉዳያት ዝኣመሰሉ፡
- ብመነጽር ኣብያተጽሕፈት ጉዳያት ወጻእተኛታት/UDI ዑቕባ ኣዩድልዮምን ኢዩ ዝብሎም ንጹራት ጉዳያት፡ ከም ንኣብነት ብምኽንያት ካብ ቅሳነት ዝሰፈና ሃገር ብምምጽኡም
- ሕቶ ጉዳያት ስድራቤታት-ቁልዑ፡ ሕቶ ጉዳያት ብዘይ ወለዲ ወይ ኣለይቲ ንዝመጽኡ ቁልዑ፡ ከም ልሙድ እዘም ዓይነት ጉዳያት እዚኣቶም ብዝቐልጠፈ ኢዮም ተራእዮም ክወሰኑ ዘለዎም።

ኣብያተጽሕፈት ጉዳያት ወጻእተኛታት/UDI ንኩሎም ሓተቲ ዑቕባ ኣብ ሃገራዊ መቐበል ማእከል/Nasjonalt ankomstsenter ኣብ ዝጸንሑሉ እዋን ከም ዝከኣል መጠን ንመብዛሕቲኡም ቃለመሕተት እውን የካይደሎም ኢዩ። ኣብ ዝተናውሐ ንግዜ ትጽቢት ንምንካይ ዝዓለመ ግደ ስለ ስለ ዘለዎ ኢዩ። ብቐዳምነት እንሰርዎም ጉጅለታት ኢና ድማ ኣቐዲሞና ቃለመሕተት እንካይደሎም።

እንተድኣ ካብቶም ብቐዳምነት ዘይስርዑ ጉጅለታት ኩይንካ፡ ንቃለመሕተት ንክትጽዋዕን ክትመጽእን ጉዳይካ ንክርእን ነዊሕ ግዜ ክወስድልካ ይኽእል ኢዩ። ጉዳይካ ኣበር ስለ ዘለዎ ወይ ከኣ ስለ ዝረሳዕናዮዩ ማለት ግና ኣይኮነን።

## ኣብያተጽሕፈት ጉዳያት ወጻእተኛታት/UDI ንጉዳይካ ብኸመይ'ዩ ርእዩ ዝውስኖ፡

### ኣብ ሃገራዊ መቐበል ማእከል/Nasjonalt ankomstsenter እንታይ'ዩ ዝካየድ፡

ኩሎም እቶም ኣብ ኖርወይ ዑቕባ ዝሓተቱ ሕቶ ዑቕባኦም ኣብቲ ሃገራዊ መቐበል ማእከል/Nasjonalt ankomstsenter ኣቐዲሞም ብምምልካት ከመዝግቡ ኣለዎም። ኣብቲ ሃገራዊ መቐበል/Nasjonalt ankomstsenter ዝጽንሓሉ ግዜ ሓዲር ኢዩ፡ እቲ ምኽንያት ንሓደሽቲ መጻእቲ ሓተቲ ዑቕባ ቦታ ንምርካብ ወይ ንምግዳፍ ዝዓለመ ብምፃኑ'ዩ። ዕላማ ኣብያተጽሕፈት ጉዳያት ወጻእተኛታት/UDI ነንዝመዱ ሓተቲ ዑቕባ፡ ንመብዛሕቲኦም ካብዚ ሃገራዊ መቐበል ማእከል ከይከዱ እንክልው ቃለመሕተት ከካይደሎምን ጉዳዮም ንክርእዮን ንክውስኖን ኢዩ። እዘን ዝሓለፉ መወዳእታ ዓመታት ሓያሎ ሓተቲ ዑቕባ ክመጽኡ ስለ ዝጸንሑ፡

ዕለማና ክንወቅዕ ኣይክኣልናን። መብዛሕቲኦም ናብ ስሩዕ መዓስከር ሓተቲ ዑቕባ ክግዕዙን ንቃለመሕተት ንክጽውዑን ጉዳዮም ክርኣሎምን መልሲ ክሰብ ዝመጽኦምን ድማ ኣብቲ መዓስከር ክጸንሑ ይገደዱ።

ንስኻ ከም ሓተቲ ዑቕባ መጠን፡ ኣብቲ ሃገራዊ መቐበል/Nasjonalt ankomstsenter ቃለመሕተት ንከተካይድ ክትመርጽ ወይ ጽልዋ ከተሕድር ኣይትኽእልን ኢኻ። ከከም'ቲ ምሳኻ ዝመጽኡ ብዝሒ ሓተቲ ዑቕባ'ዩ ዝውስኖ።

ኣብ ሃገራዊ መቐበል/Nasjonalt ankomstsenter ቃለመሕተት ከየካየድካ ናብ ስሩዕ መዓስከር ክትግዕዝ ምስ እትግደድ፡ ክሰብ ንቃለመሕተት ትጽዋዕን መልሲ ሕቶ ጉዳይካ ዝመጽኣካን ነዊሕ ግዜ ክወስድ ከም ምዃኑ ኣብ ግምት ብምእታው ክትዳለዉሉ ዘለካ ኢዩ።

እትቐመጡ መዓስከር ንግዜ ትጽቢትካ ግደ ዘለዎ ኣይኮነን። ኣብ ብሕታዊ ኣድራሻ ኣብ ካልእ ቦታ ምስ እትቐመጥ፡ መታን ኣብያተጽሕፈት ጉዳያት ወጻእተኛታት/UDI ንቃለመሕተት ክጽውዑኻን መልሲ ጉዳይካ ንክህቡኻን ብቐሊል ንክረኽቡኻ እቲ ብሕታዊ ኣድራሻኻን ቊጽሪ ስልክኻን ካልእ መወከሲኻን ክትሕብር ኣዝዩ ኣገዳሲ ኢዩ።

## **እናተጸበኻ ኣብያተጽሕፈት ጉዳያት ወጻእተኛታት/UDI ንጉዳይካ እንታይ ይገብርዎ፡**

ኣብያተጽሕፈት ጉዳያት ወጻእተኛታት/UDI ጉዳይ ሕቶ ዑቕባነት ኣብ ዝቐበለሉ፡ ክሰብ ተሓዝቲ-ጉዳይ ግዜ ረኺቦም ዝርእይሉን ዝውስንዎን ኣብ መስርዕ ኢና ነጽንሑ። እዚ ማለት ከኣ ክሰብ ንቃለመሕተት እትጽውዓሉ ግዜ ጉዳይካ ፍሉጥ ተሓዝ-ጉዳይ ኣይፍለየሉን ኢዩ። ይኹን ድኣ'ምበር ንርስዎ ጉዳይ የብልናን።

## **ንቃለመሕተት ክሰብ እትጽዋዕ ነዊሕ እትጽበየሉ ምኽንያት እንታይ'ዩ፡**

ኣብያተጽሕፈት ጉዳያት ወጻእተኛታት ንሕቶ ጉዳይ ዑቕባነትካ ክግምግሞ እንተድኣ ኩይኑ ቃለመሕተት-ዑቕባነት ንክካየድልካ ግድን ኢዩ። ዑቕባ ከም ዘድልየካ እትገልጸሉ ኣውራ ኣገዳሲ ዝኹን ዕድል ኢዩ። ብወገን ኣብያተጽሕፈት ጉዳያት ወጻእተኛታት እኹል ግዜ ኢዩ ዝፍለየሉ፡ ንነፍሱ-ወከፍ ጉዳይ ድማ ሓያል ኣወጣጥናን ዓቕምን ኢዩ ዝሓትት። ስልዚ ኢዩ ኽኣ ንኖርወይ ዘዝመጽኡ ቃለመሕተት ንክካየድሎም ግዜ ዝበልዕ።

## **ቃለመሕተት ድሕሪ ምክያድካ መልሲ ንክመጽኣካ ዝወስደሉ ግዜ ክንደይ ኢዩ፡**

ኣብ መብዛሕቲኦም ጉዳያት ኣብያተጽሕፈት ጉዳያት ወጻእተኛታት ቃለመሕተት ምስ ኣካየደ ቀልጢፉ መልሲ ክህብ ይኽእል ኢዩ። ኣብ ገለ ገለ እዋናት ግና ንከነጻርዮ ዝያዳ ግዜ ከነጥፍኣሉ ንግደድ። ገለ ካብቲ ናይቲ ጉዳይ ዝኹን ሓበሬታታት ብዝያዳ ጥብቕ ኢልና ክንርእዮ ዘድልየና ክኹውን ይኽእል፡ ወይ እውን ቀቕድሚ እቲ ጉዳይ ርኢና ውሳኔና ምሕላፍና ብዛዕባ ኩነታት ሃገርካ ዝምልከት ተወሳኺ ሓበሬታታት ዘድልየና ክኹውን ዝኽእል'ዩ። ብኡኡ ምኽንያት ድሕሪ ቃለመሕተት ምስ ተኻየደ መልሲ ንክመጽኣሉ ዝወስደሉ ግዜ ንውሕ ዝበለ ክኹውን ይኽእል። ብዝኹን ኹይኑ ግና መልሲ ዘይወሃብ ኣይክህሉን ኢዩ።

## **ብወገንካ ክትገብር ዘድልየካ ኣገዳሲ ዝኹን እንታይ'ሉ፡**

ንፖሊስ ዘየረከብካዮም ሰነዳት እንተድኣ ኣለካ ኩይኑ፡ ኣብ ዝቐልጠፈ ግድን ከተረክቦ ኣለካ።

- መበጭላውያን ሰነዳት መንነት እንተሃልዩካ ኩይኑ፡ ንፖሊስ ዞባ ከባቢኻ ኢኻ ከተረክቦም ዘለካ።
- ቅድሓትን ስእልታትን እንተሃልዩካ፡ ንኣብያተጽሕፈት ጉዳያት ወጻእተኛታት/UDI ኢኻ ክትሰዶም ዘለካ።

ቅድሚ ቃለመሕተት ምክያድካ ኣብያተጽሕፈት ጉዳያት ወጻእተኛታት/UDI ኩሎም ሰነዳት ጉዳይካ ክህልውዎ ኣገዳሲ ኢዩ። ሰነዳትካ ኣቐዲምካ ብምርካብ ጉዳይካ ካብቲ ዘድሊ ንላዕሊ ግዜ ንክይወስደሉ ግደኻ ተበርክት ኣለኻ ማለት ኢዩ።

## **ብዛዕባ ግዜታት ትጽቢት ብዝምልከት ኣብያተጽሕፈት ጉዳያት ወጻእተኛታት እንታይ ዓይነት ሓበሬታታት ክህበካ ይኽእል፤**

ብዛዕባ ጉዳዮም ክሳብ መዓስ ክጽበዩ ከም ምዃኖምን ዘሎ ግዜ ትጽቢት ክንደይ ከም ምዃኑን ንክሓታትቱ ይውከሱና ኢዮም። ካብቲ ኣብ ገጽ መርበብ ሓበሬታና ኣብ udi.no ዘሎ ሓሊፉ ካልእ ብተለፎን ክንህበ እንኽእል ሓበሬታ ግዜታት ትጽቢት የለን፡ ማለት ካብዚ ኣብዚ ጽሑፍ እዚ ሰፊሩ ዘሎ ንላዕሊ እንህበ ተወሳኺ ሓበሬታ የለን ማለት'ዩ።

## **እቶም ኣብቲ ናይ ኣብያተጽሕፈት ጉዳያት ወጻእተኛታት ኣገልግሎት ሓበሬታ ዝምልሱ ሰባት ኢዮም ንጉዳያት ዝርእዩን ዝውስኑን።**

ንጉዳይካ ንምርኣይን ንምውሳንን ተወሳኺ ሓበሬታታት ዘድልዩና እንተድኣ ኩይኑ፡ ክንውከሰካ ኢና።

መታን ከም ዝከኣል መጠን ብብዝሒ ጉዳያት ተራእዮም ንክውስኑ ግዜ ንምርካብ፡ ኣገልግሎት ሓበሬታ ኣብያተጽሕፈት ጉዳያት ወጻእተኛታት (UDIs Veiledningstjeneste) ሮቡዕ-ሮቡዕ ዕጽው ኢዩ።

## **ሕቶ ጉዳይካ ካብ መስርዑ ንቕድሚት ክሓልፍ ይኽእል ድዩ፤**

መብዛሕቲኦም እቶም ኣብ ኖርወይ ዑቕባ ዝሓቱ ጉዳይ ሕቶ ዑቕባነቶም ኣብ ዝቐልጠፈ ክርኣዮሎምን ክውስነሎምን ኢዮም ዝደልዩ። ሕቶ ጉዳይካ ብቐዳምነት ተሰሪዑ ንቕድሚት ክሓልፍ እንተኹይኑ፡ ኩነታት ጉዳይካ ብጭራሽ ፍሉይ ዝኹነ ገለ ነገር ክህልዎ ክኽእል ኣለዎ።

## **ሕደሳ ሓበሬታታት**

እዞም ብዛዕባ ግዜ ትጽቢታት ዝምልከቱ ሓበሬታታት ካብ ዕለት 1 ሰነ 2025 ኣትሒዞም ዝምልከቱ'ዮም።

እዚ ሓበሬታ እዚ ንዕለት 1 መስከረም 2025 ክሕደስ ኢዩ፡ ወይ እውን ዓበይቲ ለውጥታት ምስ ዝህሉው ኣብ መንጎ ይሕደስ።

